

# قرآن مجید کا تصور حکمت

سید جلال الدین عمری

قرآن مجید میں حکمت کو ذخیرہ کثیر کہا گیا ہے (البقرہ: ۲۶۹) حدیث میں آتا ہے کہ وہ شخص قابل رشک ہے جسے حکمت کی دولت مل جائے حضرت عبداللہ بن مسعودؓ کی روایت ہے کہ رسول اللہ صلی اللہ علیہ وسلم نے فرمایا۔

رشک کے قابل تو بس دو شخص ہیں۔  
ایک وہ جسے اللہ تعالیٰ مال و دولت  
عطا کرے اور اسے اس دولت کو ماہ  
حق میں لٹانے پر لگا دے۔ دوسرا وہ  
شخص جسے اللہ حکمت سے نوازے  
اور وہ اس کے ذریعہ لوگوں کے درمیان  
فیصلہ کرے اور اس کی تعلیم دے۔

لا حسد الا في اثنتين  
رجل اتاه الله  
مالا فسلطه على  
هلكته في الحق  
ورجل اتاه الله الحكمة  
فهو يقضي بها  
ويلعلمها له

حکمت کا وسیع تصور

حکمت کا تصور بہت وسیع ہے۔ محمد الدین فیروز آبادی نے اس کے معنی عدل، علم، علم، علم، (بردباری) نبوت، قرآن اور انجیل بیان کئے ہیں۔ یہ حکمت کے یہ وہ معانی ہیں

۱۔ بخاری، کتاب العلم، باب الاعتباط فی العلم والحکمة۔ مسلم، کتاب صلاۃ المسافرین باب فضل من یقوم بالقرآن۔ ۲۔ القاموس المحيط۔ مادہ حکم

جو قرآن مجید کے استعمالات سے معلوم ہوتے ہیں۔

## حکمت علمی اور اس کے مختلف پہلو

حکمت علمی بھی ہوتی ہے اور علمی بھی۔ اس کا تعلق فکر و نظر سے بھی ہے اور علمی اور واقعاتی دنیا سے بھی۔ اللہ تعالیٰ اپنے پیغمبروں کو حکمت نظری اور حکمت علمی دونوں ہی سے نوازتا ہے۔ جو شخص ان نفوس قدسیہ سے جتنا قریب ہوتا ہے اس حکمت سے بہرہ یاب ہوتا ہے۔ اہل علم نے اس کے مختلف پہلوؤں کو اپنے اپنے الفاظ میں بیان کیا ہے۔ ذیل میں اس کا ایک ترتیب سے جائزہ لینے کی کوشش کی جا رہی ہے۔

## علم حکمت ہے

حکمت علم اور سوجھ بوجھ کا نام ہے۔ عربی کے قدیم لغت نویس جوہری کہتے ہیں۔

الحکمُ الحکمة من العلم، الحکیم العالم  
وصاحب الحکمة ۱۰  
حکم، حکمت ہے، اس کا تعلق علم سے ہے۔ حکیم، عالم اور صاحب حکمت کو کہا جاتا ہے۔

ازہری 'حکم' کے معنی بیان کرتے ہیں: 'القضار بالعدل' ۱۰ یعنی انصاف کے ساتھ فیصلہ کرنا لیکن دور حاضر کے مشہور مفسر قرآن مولانا حمید الدین فراہی فرماتے ہیں 'حکم' اور حکمت میں فرق ہے۔ 'حکم' کے اندر مطلقاً قضا اور فیصلہ کا تصور ہے۔ یہ فیصلہ حق بھی ہو سکتا ہے اور فیصلہ باطل بھی۔ اس کا اطلاق اس فہم پر بھی ہوتا ہے جس سے آدمی فیصلہ کے قابل ہوتا ہے۔ لیکن 'حکمت' اس قوت کا نام ہے جس سے آدمی حق ہی کے مطابق فیصلہ کرتا ہے۔ مزید فرماتے ہیں۔ فہم صحیح کے مطابق فیصلہ کرنا حکم (صحیح) ہے۔ یہی چیز طبیعت میں راسخ ہو جائے اور آدمی کامل بن جائے تو اسے حکمت کہا جاتا ہے ۱۰

۱۰ صحاح جوہری ۲/۲۷۶۔ ۱۰ لسان العرب۔ ادہ حکم

۱۰ ملاحظہ ہو۔ فراہی۔ مفردات القرآن ص ۳۳۳، ۳۳۴

## اخلاقی تعلیمات حکمت میں

حکمت کا تعلق اخلاقی تعلیمات سے بھی ہے۔ مشہور لغوی ابن درید کہتے ہیں رسول اکرم صلی اللہ علیہ وسلم کا ارشاد ہے:

الحكمة ضالة المؤمن له

حکمت مومن کی متاع گم گشتہ ہے۔

پھر اس کے ذیل میں لکھتے ہیں:

كل كلمة وعظمتك او

ہر وہ کلمہ جو تمہیں کسی اچھے کام کی

زجرتك او دعوتك الى

نصیحت کرے یا برے کام سے روکے

مكومتك او نهتك عن

کسی اعلیٰ اخلاق کی دعوت ہے یا کسی

فبيح فلهي حكمتك

بداخلاق سے روکے اسے حکمت

او حکم

یا حکم کہا جاتا ہے۔

مزید فرماتے ہیں۔ رسول اللہ صلی اللہ علیہ وسلم کا ارشاد ہے۔

ان من الشعر حكما وان

بے شک بعض اشعار میں حکمت ہوتی

من البيان لسحرا

ہے اور بعض بیان جاود ہوتے ہیں

یہاں بھی حکمت کا یہی مفہوم ہے۔

لے یہ حدیث ترمذی کتاب العلم، باب اجازتی فضل الفقه علی العبادہ اور ابن ماجہ باب الوباء الرعد باب الخلة میں آئی ہے۔ ترمذی کے الفاظ ہیں۔ الکلمة الحكمة ضالة المؤمن فحيث وجدها فهو احق بها اس کے ایک راوی ابراہیم بن الفضل الخزنی کے بارے میں امام ترمذی فرماتے ہیں کہ وہ حدیث میں قیید ہے۔

لے جہرۃ اللقۃ ۲/۱۸۶ یہ روایت ابوداؤد میں اس طرح آئی ہے۔ ان من البیان لسحرا وان من الشعر حکما (کتاب الادب، باب اجاز فی الشعر) سند احمد کے الفاظ ہیں ان من الشعر حکما وان من البیان سحرا (۱/۲۶۹) بخاری میں یہ دونوں فقرے دو مختلف روایتوں میں آئے ہیں۔  
بقیہ حاشیہ اگلے نمبر پر

مولانا فری اس کا مطلب اس طرح بیان کرتے ہیں کہ ہر شعر میں ضلالت اور گمراہی نہیں ہوتی بلکہ ان میں حق باتیں بھی کہی جاتی ہیں جو انسان کو خمیر اور بھلائی پرا بھارتی ہیں۔  
 حکم کے اندر منع کرنے کا بھی مفہوم ہے۔ اس پہلو سے علامہ ابن اثیر نے حدیث کے معنی یہ بیان کئے ہیں کہ شعر میں نفع بخش اور سود مند باتیں بھی ہوتی ہیں، جو آدمی کو جہالت اور نادانی سے روکتی اور بازرگھتی ہیں۔

قرآن مجید نے بھی اصول دین اور اعلیٰ اخلاقیات کو حکمت سے تعبیر کیا ہے۔ چنانچہ سورہ بنی اسرائیل کے تیسرے اور چوتھے رکوع میں اللہ واحد کی عبادت کرنے، ماں باپ، رشتہ داروں، مسکینوں اور مسافروں کے حقوق پہچاننے، اسراف و تبذیر اور بخل و کنجوسی دلوں سے بچنے اور اعتدال کی راہ اختیار کرنے کی تعلیم دی گئی ہے۔ اسی کے ساتھ عزت و انفلاس کے طرے اولاد کو قتل کرنے، زنا اور بے کاری سے دور رہنے، ناحق کسی بے گناہ کی جان لینے، یتیم کا مال کھانے، ناپ تول میں کمی ہٹنی کرنے، بغیر علم کے بولنے اور تکبر و پندار سے بچنے کی ہدایت بھی کی گئی ہے۔ اس کے بعد فرمایا:

ذَٰلِكَ مِمَّا أَوْحَىٰ إِلَيْكَ  
 رَبُّكَ مِنَ الْحِكْمَةِ

یہ ان حکمت کی باتوں میں سے ہے  
 جس کی وحی تم پر کی گئی ہے۔

یہاں توحید اور بعض اخلاقی تعینات کو حکمت اس لئے کہا گیا ہے کہ ان کی صحت

میں۔ ایک روایت ہے ان من الشعر حکمة (کتاب الادب، باب ما يجوز من الشعر) دوسری روایت ہے ان من البیان لسحوا (کتاب النکاح، باب الخطبة، کتاب الطب، باب من ابنا لسحر) یہ سب روایتیں صحیح ہیں۔ ان کا مطلب یہ ہے کہ شعر و ادب اچھا بھی ہو سکتا ہے اور برا بھی، اس کی تاثیر بھی اگا نہیں کیا جاسکتا۔ جو اچھا ہے وہ قابل تعریف ہے، جو برا ہے وہ قابل مذمت اس سے شعر و ادب کی اہمیت واضح ہوتی ہے۔ اس میں ایک طرح سے ان کے صحیح استعمال کی ترغیب بھی ہے۔

سہ فری: مفردات القرآن ص ۳۵۱، ابن اثیر: النہایہ فی غریب الحدیث ۱/۲۴۶

اور معقولیت کو کوئی ہوش مند چیلنج نہیں کر سکتا، وہ اگر جانی پہچانی معلوم ہوتی ہیں تو اس لئے نہیں کہ وہ سطحی اور بے وزن ہیں بلکہ اس کی وجہ یہ ہے کہ وہ ایسی ابدی صداقتیں ہیں کہ انسان کی عقل و فطرت ان سے ہم آہنگ ہے اور اس کے طویل ترین تجربات ان کی صحت کی گواہی دے رہے ہیں۔

## صحیح اور غلط میں فرق کرنا حکمت ہے

حکمت یہ بھی ہے کہ آدمی حق و باطل کی کشمکش میں حق کو پالے، خوب و ناخوب اور درست و نادرست کے درمیان فرق و امتیاز کرے، جھوٹ اور سچ اور غلط اور صحیح سے بھری ہوئی اس دنیا میں جان جائے کہ جھوٹ کیا ہے اور سچ کیا ہے، غلط کیا ہے اور صحیح کیا ہے اور یہاں کے نہ ختم ہونے والے فکری، علمی، مذہبی، سیاسی، قومی، گروہی ہر طرح کے اختلافات میں راہ صواب پالے چنانچہ بعض لوگوں نے حکمت کی تعریف ان الفاظ میں کی ہے:

الحکمة هي الفصل  
بين الحق والباطل  
حق و باطل کے درمیان فرق کرنے  
کا نام حکمت ہے۔

حضرت عیسیٰؑ اپنی اسرائیل سے فرماتے ہیں:

وَلَا بَيْنَ لَكُمْ لِبَعْضِ الَّذِي  
تَخْتَلِفُونَ فِيهِ  
فَاتَّقُوا اللَّهَ  
وَاطِيعُونَ ه (الزخرف: ۶۳)

میں تم لوگوں کے پاس حکمت لکھ  
آیا ہوں اور اس لئے کہ بعض وہ باتیں  
تمہیں کھول کر بتاؤں جن میں تم اختلافاً  
کر رہے ہو۔ پس تم اللہ سے ڈرو اور  
میرے بات مانو۔

خدا کی عطا کردہ حکمت کی وجہ سے حضرت عیسیٰؑ اتنے اونچے مقام پر فائز

تھے کہ بنی اسرائیل کے مذہبی اور گردہی نزاعات کو ختم کر کے انھیں خدا کے دین کی طرف بلائیں اور گم راہیوں کے جنگل سے نکال کر انھیں صراط مستقیم دکھائیں۔ یہی کام رسول اللہ صلی اللہ علیہ وسلم نے بھی اپنی قوم کے درمیان انجام دیا۔

وَمَا أَنْزَلْنَا عَلَيْكَ  
الْكِتَابَ إِلَّا لِلْبَيِّنَاتِ  
لَهُمُ الَّذِي اخْتَلَفُوا  
فِيهِ وَهُدًى وَرَحْمَةً  
لِقَوْمٍ يُؤْمِنُونَ ۝ (النحل: ۶۴)

ہم نے یہ کتاب تو تم پر اس لئے آوری ہے تاکہ جن معاملات میں وہ اختلاف کر رہے ہیں ان کی حقیقت ان پر کھول دے۔ یہ ہدایت اور رحمت ہے ان لوگوں کے لئے جو ایمان رکھتے ہیں۔

اس کام کے لئے حضرت عیسیٰؑ کو جو حکمت ملی تھی وہی حکمت رسول اللہ صلی اللہ علیہ وسلم کو بھی ملی تھی۔ لیکن آپ کے سلسلہ میں حکمت کی جگہ کتاب کا ذکر کیا گیا ہے جو حکمت کا سرچشمہ ہے۔ حضرت عیسیٰؑ کو انجیل دی گئی جو سراسر حکمت سے بھری ہوئی ہے۔ ہو سکتا ہے حضرت عیسیٰؑ نے صراحتاً یہ کہنے کی جگہ کہ میں خدا کی طرف سے انجیل لایا ہوں حکمت کا لفظ استعمال کر کے اس کی اسی خصوصیت کی طرف اشارہ کیا ہو۔

## روح دین کو پانا حکمت ہے

اللہ تعالیٰ پیغمبروں کو اپنی کتاب ہی نہیں دیتا بلکہ اس کی حکمت بھی عطا کرتا ہے۔ ارشاد ہے۔  
وَأَنْزَلَ اللَّهُ عَلَيْكَ الْكِتَابَ  
وَالْحِكْمَةَ - (النسار: ۱۱۲)

اللہ نے آپ پر کتاب اور حکمت نازل کی ہے۔

اس حکمت کی وجہ سے اللہ کی کتاب کی روح اور معنویت ان پر پوری طرح کھل جاتی ہے، اس کے لطیف ترین معانی، اس کی انتہائی باریکیاں اور اس کی گرفت میں نہ آنے والی نزاکتیں اس طرح ان کے سامنے ہوتی ہیں کہ کوئی دوسری صحت مند اور دہیں سے دور ہیں آنکھ بھی اس سے آگے نہیں دیکھ سکتی۔ اسی لئے وہ اللہ کی کتاب کے سب سے بڑے ترجمان ہوتے ہیں اور ان ہی کی ترجمانی سب سے زیادہ معتبر اور مستند مانی جاتی ہے۔

ہے۔ کسی کو یہ حق نہیں ہوتا کہ ان کی تفسیر و تشریح سے اختلاف کرے۔

مَا آتَاكُمْ الرَّسُولُ فَخُذُوهُ  
وَمَا نَهَاكُمْ عَنْهُ فَانْتَهُوا  
وَاتَّقُوا اللَّهَ إِنَّ اللَّهَ شَدِيدُ الْعِقَابِ (النور)

رسول تو تمہیں دے وہ لے لو اور جس  
چیز سے وہ تمہیں روک دے اس  
سے رک جاؤ اور اللہ سے ڈرو۔  
بے شک اللہ سخت سزا دینے والا ہے۔

کتاب و حکمت کے اس تعلق کو بعض لوگوں نے ان الفاظ میں بیان کیا ہے :-

يَعْلَمُهُمُ الْكِتَابُ وَالْحِكْمَةُ  
أَيُّ يَعْلَمُهُمْ مَا فِيهِ مِنْ  
الْأَحْكَامِ وَالْحِكْمَةَ أَرَادَ بِهَا  
أَنَّ يَعْلَمُهُمْ حِكْمَةَ تِلْكَ  
الشَّرَائِعِ وَمَا فِيهَا  
وَجُودَ الْمَصَالِحِ وَالْمَنَافِعِ

رسول اللہ صلی اللہ علیہ وسلم ان کو کتاب  
اور حکمت کی تعلیم دیتے ہیں، مطلب  
یہ کہ آپ ان کو ان احکام کی تعلیم دیتے  
ہیں جو اس کتاب میں ہیں اور حکمت سے  
مراد یہ ہے کہ آپ ان کو ان احکام کی  
حکمت اور اس میں مصلحتوں اور فائدوں  
کے جو پہلو ہیں ان کی تعلیم دیتے ہیں۔

علامہ سعید رشید رضا مصری لکھتے ہیں :-

أَمَّا الْحِكْمَةُ فَهِيَ فِي كُلِّ  
شَيْءٍ مَعْرِفَةُ سِرِّهِ وَفَائِدَتِهِ  
وَأَمْرًا بِهَا أَسْرَارُ الْأَحْكَامِ  
الدِّينِيَّةِ وَالشَّرَائِعِ وَمَقَاصِدُهَا

حکمت یہ ہے کہ ہر چیز کے اسرار  
اور فائدے معلوم کئے جائیں اس  
سے یہاں احکام دین اور شریعت  
کے اسرار اور مقاصد مراد ہیں۔

تفقد فی الدین حکمت ہے

اسی پہلو سے حکمت کو فقہ بھی کہا گیا ہے۔ ابن دہب نے امام مالک سے پوچھا

ما الحکمة؛ حکمت کیلئے ہے۔ انھوں نے جواب دیا:

المعرفة فی الدین والفقہ  
 فی الدین والاتباع له  
 دین کی معرفت، دین کی معرفت، دین کی سمجھ اور  
 اس کا اتباع۔

احکام شریعت کے علم کو عام طور پر فقہ کہا جاتا ہے اور فقہیہ اس شخص کو سمجھا جاتا ہے جو کتب فقہ کی جزئیات اور ان کے دلائل سے واقف ہو۔ حالانکہ فقہ کا تعلق پورے دین سے ہے۔ یہ درحقیقت نام ہے اس بات کا کہ آدمی دین کی معنویت اور اس کی روح کو سمجھے، وہ ان مقاصد کو جانے جن کے لئے خدا کا دین نازل ہوا ہے۔ اس کی نظر اس کے الفاظ کی سیر کرتی ہوئی نہ گزر جائے بلکہ وہ اس کی باریکیوں میں اتر جائے، وہ اس کے احکام ہی کو نہیں اس کے اسباب و علل کو بھی سمجھے، وہ اس کی تعلیمات میں ڈوب کر معانی کے گہر ڈھونڈ نکالے۔ قرآن و حدیث میں اسی فقہ کی تعریف کی گئی ہے حضرت معاویہ روایت کرتے ہیں کہ رسول اللہ صلی اللہ علیہ وسلم نے فرمایا:

من یرد اللہ بہ خیرا  
 اللہ تعالیٰ جس شخص کو خیر سے نوازا  
 یردہ فی الدین  
 چاہتا ہے، اسے دین کا سوجھ بوجھ عطا

کرتا ہے۔

یہاں 'خیر' عربی قواعد کے لحاظ سے نکرہ ہے۔ اس میں چھوٹا بڑا ہر طرح کا خیر آجاتا ہے۔ اس میں عظمت کا بھی تصور ہے۔ اس جگہ یہ 'خیر عظیم' ہی کے معنی میں ہے۔ قرآن میں حکمت کو خیر کثیر کہا گیا ہے اور حدیث گو یا فقہ کو خیر عظیم کہتی ہے۔ یہ دو الگ الگ باتیں نہیں ہیں بلکہ حکمت اور فقہ دونوں ہم معنی اور ایک ہیں۔

مشہور تابعی حضرت مجاہد نے اسے 'فہم قرآن' کہا ہے۔ ابن زید اسے 'العقل فی الدین' (دین کی سوجھ بوجھ) کہتے ہیں۔ مزید فرماتے ہیں:

تفسیر ابن جریر ۴۱۵/۱۵ کتاب العلم باب من یرد اللہ بہ خیرا الخ مسلم  
 کتاب الزکاة ۱۷۱۰/۱۷۱۱ کتاب الترویج لابی یوسف ۱۷۱۱/۱۷۱۲



الحكمة شيء يجعله الله  
في القلب ينور  
له به له

حکمت ایک ایسی چیز ہے جسے اللہ تعالیٰ  
دل کو اندر رکھ دیتا ہے۔ اس کے ذریعہ وہ  
دل کو روشن کرتا ہے۔

یہی تعریف امام مالکؒ نے علم کی کی ہے فرماتے ہیں :-

ليس العلم بكثرة الرواية  
انما هو نور يضعه الله  
في القلب له

علم یہ نہیں ہے کہ کثرت سے حدیث  
کی روایت کی جائے وہ تو ایک نور ہے  
جسے اللہ تعالیٰ دل میں رکھ دیتا ہے۔

علم اور حکمت ایک ہی حقیقت کے دو نام ہیں۔ اس لئے یہ کہنا غلط نہ ہوگا کہ نورِ علم  
در اصل نورِ حکمت ہے۔

## قرآن مجید حکمت ہے

قرآن مجید حکمت کا سرچشمہ ہے۔ اسی لئے اسے قرآن حکیم کہا گیا ہے۔

وَالْقُرْآنُ الْحَكِيمُ (۱)

قسم ہے قرآن حکیم کی۔

کہیں اسے کتاب حکیم کہا گیا ہے۔

تِلْكَ آيَاتُ الْكِتَابِ الْحَكِيمِ

یہ کتاب حکیم کی آیتیں ہیں۔

(دخان: ۲)

اس لئے کہ یہ اس خدا کی طرف سے نازل ہوا ہے جو علیم و حکیم ہے۔ سورہ جاثیہ

اور احقاف کا آغاز ان الفاظ سے ہوا ہے۔

حَمْدَهُ تَنْزِيلُ الْكِتَابِ مِنَ اللَّهِ

یہ کتاب اللہ کی طرف سے نازل کی گئی

ہے جو زبردست ہے اور حکمت والا ہے۔

الْعَزِيزِ الْحَكِيمِ

۱۔ تفسیر ابن جریر ۱/۲۱۵

۲۔ اكمال في اسرار الرجال لصاحب المشكاة - تذکرہ امام مالکؒ

ایک دوسری جگہ فرمایا :-

وَأَنْتَ نَزَّلْتَ الْقُرْآنَ مِنْ  
كَذَّبُوا حَكِيمٌ عَلَيْهِمْ ۝

بے شک آپ یہ قرآن ایک بڑے  
حکمت اور علم والے کی طرف سے  
پارہے ہیں۔

(النمل : ۶)

قرآن نے جو عقائد و احکام دیئے ہیں، جن اخلاقیات کی تعلیم دی ہے اور جو قصص اور واقعات بیان کئے ہیں اس نے ان کی بہت سی حکمتیں صراحت کے ساتھ بیان بھی کر دی ہیں اور بہت سی حکمتیں بین السطور رکھ دی ہیں جنھیں غور و فکر سے انسان معلوم کر سکتا ہے۔

## حکمت اور سنت

حضرت ابراہیمؑ نے اپنی ذریت کے لئے دعا فرمائی تھی۔

رَبَّنَا وَالْأَبْثُ فَبِعِزَّتِكَ  
مِنْهُمْ يَتْلُوا عَلَيْهِمْ  
أَيُّتِكَ وَيُعَلِّمُهُمُ الْكِتَابَ  
وَالْحِكْمَةَ وَيُزَكِّيهِمْ  
إِنَّكَ أَنْتَ الْعَزِيزُ الْجَلِيلُ

اے ہمارے رب ان کے اندر خود  
ان ہی میں سے ایک رسول مبعوث  
فرما جو انھیں تیری آیات سنانے میں  
کتاب و حکمت کی تعلیم دے اور ان  
کا تزکیہ کرے بے شک تو زبردست  
اور حکمت والا ہے۔

(البقرہ : ۱۲۹)

اللہ تعالیٰ نے یہ دعا قبول فرمائی اور ان ہی خصوصیات کے ساتھ رسول اللہ صلی اللہ علیہ وسلم کی بعثت ہوئی اے سورہ آل عمران (۱۳۲) اور سورہ جمہ (۲) میں اللہ کے ایک احسان کی حیثیت سے ذکر کیا گیا ہے۔

ان سب مقامات پر تلاوت کتاب اور تعلیم کتاب کے ساتھ تعلیم حکمت کا بھی ذکر کیا گیا ہے۔ حضرت حن بصریؒ، قتادہؒ، مقاتل بن حبان اور الوالدک وغیرہ فرماتے ہیں کہ حکمت سے مراد سنت ہے۔ امام شافعیؒ کی بھی رائے ہے۔ اس کی دلیل یہ دی جاتی ہے کہ کتاب

۱۸۴/۱

کے ساتھ حکمت کی بھی تعلیم کے معنی یہ ہیں کہ یہ دو الگ چیزیں ہیں۔ اس سے کسی کو اختلاف نہیں ہے کہ کتاب سے قرآن مجید مراد ہے۔ اس کے علاوہ رسول اللہ صلی اللہ علیہ وسلم جو تعلیم دیتے تھے اسی کو سنت کہا جاتا ہے۔

بعض لوگوں نے یہی بات ایک دوسرے انداز میں کہی ہے۔ وہ یہ کہ جو احکام کہ ہم صرف رسول اللہ صلی اللہ علیہ وسلم ہی کے ذریعہ جان سکتے ہیں ان کا علم اور معرفت حکمت ہے۔

علامہ حمید الدین فراہیؒ کو اس سے اختلاف ہے۔ ان کے نزدیک قرآن ہی کو کتاب اور حکمت دو مختلف پہلوؤں سے کہا گیا ہے۔ کتاب سے احکام مکتوبہ مراد ہیں چونکہ ان میں شریعت کی معنویت اور حکمت پھائی جاتی ہے اس پہلو سے وہ حکمت ہے۔ اس بات کی دلیل کہ حکمت سے مراد سنت نہیں ہے یہ آیات بھی ہیں:

وَ أَنْزَلَ اللَّهُ عَلَيْكَ الْكِتَابَ  
وَالْحِكْمَةَ (الن: ۱۱۳) کی۔

وَأَذْكُرَنَّ مَا يَتْلُو فِي  
نُبُوتِكَ مِنْ آيَاتِ الْكِتَابِ  
وَالْحِكْمَةِ (الاحزاب: ۲۳)

یہاں 'انزل' (نازل کیا گیا) اور 'یتلی' (تلاوت کی جاتی ہے) کے الفاظ بتاتے ہیں کہ حکمت سے سنت مراد نہیں ہے۔ اس لئے کہ سنت نازل نہیں ہوتی اور اس کی تلاوت نہیں کی جاتی۔ قرآن مجید نے کہیں یہ الفاظ سنت کے لئے استعمال نہیں کئے ہیں۔ اللہ تعالیٰ نے ایک جگہ حضرت عیسیٰؑ کے بارے میں فرمایا:

۱۰/۵۱ تفسیر کبیرا ۱۰/۵۱  
۱/۹۵ میں اس رائے کا ذکر اس طرح کیا  
گیلے۔ الحکمة هي العلم باحكام الله التي لا يدرك علمها الا ببيان  
الرسول صلى الله عليه وسلم والمعرفة بهامته

وَإِذْ عَلَّمْنَاكَ الْكُتُبَ  
وَالْحِكْمَةَ وَالتَّوْرَةَ  
وَالْإِنْجِيلَ (المائدہ: ۱۱۰) کی تعلیم دی۔

اور یاد کرو جب کہ میں نے تمہیں  
کتاب و حکمت اور تورات و انجیل

اس میں گویا کتاب و حکمت کی تشریح تورات اور انجیل سے کی گئی ہے۔ تورات کو کتاب اس لئے کہا گیا کہ اس کا بڑا حصہ تو انین پر مشتمل ہے۔ انجیل کو حکمت کہنے کی وجہ یہ ہے کہ اس میں دلائل اور مواضع کی کثرت ہے۔ اس سے معلوم ہوتا ہے کہ قرآن مجید نے جہاں کتاب و حکمت کے الفاظ ایک ساتھ استعمال کئے ہیں وہاں احکام اور حکمت شریعت مراد ہے۔ مولانا فراہی فرماتے ہیں بلاشبہ حدیث میں بھی حکمت موجود ہے۔ وہ قرآن کی حکمتوں کو کھولتی بھی ہے۔ جن لوگوں نے حکمت کو سنت سے تعبیر کیا ہے غالباً ان کے سامنے اس کا یہی پہلو رہا ہے۔ لیکن سنت میں صرف یہ حکمت ہی نہیں ہوتی وہ احکام شریعت بھی بیان کرتی ہے اس لئے اسے حکمت نہیں کہا جاسکتا۔

اس نکتہ پر مولانا فراہی کے دلائل سے پوری طرح اطمینان نہیں ہوتا ہے۔ اس کے وجوہ

حسب ذیل ہیں:-

۱۔ انزال اور تلاوت کا تعلق اصلاً کتاب سے ہے۔ حکمت اسی کے ذیل میں آتی ہے۔ حکمت سے بچا ہے خاص قرآنی حکمت مراد لی جائے یا رسول اللہ صلی علیہ وسلم کی سنت اس معنی میں اس کا انزال نہیں ہوتا جس معنی میں قرآن کا انزال ہوتا ہے۔ اسی طرح ان میں سے کسی کی بھی تلاوت نہیں کی جاتی۔

حقیقت یہ ہے کہ جس طرح قرآن کو جو عقائد، اخلاق اور احکام و قوانین کا مجموعہ ہے، ہم حکمت کہتے ہیں اسی طرح حدیث کو بھی حکمت کہا جاسکتا ہے۔ اس لئے کہ حدیث کو زندگی کے مختلف پہلوؤں سے بحث کرتی ہے لیکن اس کے ہر حکم اور ہر بات میں حکمت پائی جاتی ہے۔ اس پر ایک اور پہلو سے بھی غور کیا جاسکتا ہے۔ وہ یہ کہ جیسا کہ حضرت شاہ دلی اللہ نے

لکھا ہے کہ رسول اللہ صلی اللہ علیہ وسلم نے دنیا کو جو علوم رسالت دئے ان کا ایک حصہ براہ راست وحی سے تعلق رکھتا ہے اور ایک حصہ آپ کے اجتہاد سے۔ آپ کا یہ اجتہاد صرف نصوص ہی سے نہیں ہوتا تھا بلکہ اللہ تعالیٰ نے آپ کو شریعت کے جو مقاصد اور اس کی جو حکمتیں بتائی تھیں ان کی روشنی میں بھی آپ نے اجتہاد فرمایا اور احکام دیئے۔ دوسروں کے اجتہاد سے آپ کا اجتہاد اس پہلو سے مختلف ہے کہ آپ کا اجتہاد ہر ایک کے لئے واجب العمل ہے اس لئے کہ اللہ تعالیٰ آپ سے کوئی اجتہادی غلطی ہوتی تو اس کی اصلاح فرمادیتا تھا۔ اس لحاظ سے سنت قرآن سے جدا کوئی چیز نہیں ہے۔ یہ دراصل قرآن کے اجمل کی تفصیل اور اس کے اشارات کی توضیح ہے۔ اس لئے یہ کہنا شاید غلط نہ ہو کہ قرآنی حکمت ہی کا دوسرا نام سنت ہے۔

## حکمت عملی اور اس کے مختلف پہلو

حکمت کا لفظ بولا جاتا ہے تو بالعموم خالص فکر اور دانش کا تصور ابھرتا ہے۔ اسی شخص کو حکیم سمجھا جاتا ہے جو ذہن رسا اور فکر بلند رکھتا ہو۔ جس کے اندر گہری سوجھ بوجھ ہو جو کسی بھی مسئلہ میں دوڑ تک دیکھے اور معاملات کا بہت ہی باریک بینی سے تجزیہ کرے، حالانکہ حکمت کا تعلق علم ہی سے نہیں عمل سے بھی ہے۔ حکیم اور دانشمند وہی شخص ہے جس کے اندر صحیح فہم ہی نہ ہو بلکہ وہ اس کے مطابق عمل بھی کرے۔

قتیبہ (بن سمید) حکمت کے بارے میں کہتے ہیں :-

ھی العلم والعمل ولا یكون  
الرجل حکیم ما حتی  
یجمعہما  
یہ علم اور عمل کا نام ہے۔ آدمی اس  
دقت تک حکیم نہیں ہو سکتا جب تک  
کہ اس کے اندر یہ دونوں باتیں جمع نہ  
ہو جائیں۔

یہی بات امام رازی نے اس طرح کہی ہے کہ حکیم وہ ہے جس کے قول و عمل دونوں میں حکمت پائی جائے ورنہ وہ حکیم نہیں کہلائے گا۔ فرماتے ہیں:-

الحکمت ہی الاصابة  
فی القول والعمل ولا یسعی  
حکما الا من اجتمع  
لہ امران سہ

قول و عمل دونوں میں راہ مو لپانے  
کا نام حکمت ہے۔ اسی شخص کو حکیم  
کہا جائے گا جس کے اندر یہ دونوں  
باتیں پائی جائیں۔

۱۔ حکمت کا مادہ 'حکم' ہے۔ ذیل میں اس کے بعض اشتقاقیات اور ان کے معانی کی تھوڑی سی تفصیل دی جا رہی ہے۔ اس سے اس کے علمی پہلوؤں کی کسی قدر وضاحت ہوتی ہے۔

یہ بحث پہلے گزر چکی ہے کہ 'حکم' معاملات کے فیصلہ کو کہا جاتا ہے۔ لسان العرب میں ہے: 'الحکم القضاء، حکم اور حکیم اللہ تعالیٰ کے اسماء حسنی ہیں اس کی ایک توجیہ علامہ ابن اثیر نے ان الفاظ میں کی ہے۔

ہما بمعنی المحاکم  
وهو القاضی سہ

یہ دونوں اسماء حاکم کے معنی میں ہیں  
یعنی فیصلہ کرنے والا۔

۲۔ اس کے اندر اتقان اور مضبوطی کا تصور بھی ہے۔ اللہ تعالیٰ کو حکیم اس پہلو سے بھی کہا جاتا ہے کہ اس کا ہر عمل با معنی، ٹھوس اور پراز حکمت ہوتا ہے۔ علامہ ابن اثیر کہتے ہیں:

هو الذی حکم الاشیاء ویتقنہا  
امام راغب نے اللہ تعالیٰ کی صفتِ حکمت کی تشریح اس طرح کی ہے:-

الحکمة من اللہ تعالیٰ  
معرفة الاشیاء و  
ایجادها علی غایة الاحکام

وہ جو چیزوں کو حکم اور مضبوط بنا لے  
اللہ تعالیٰ کی حکمت کے معنی ہیں اس  
کی اشیاء کی معرفت اور انتہائی احکام  
اور مضبوطی کے ساتھ اس کا انھیں بچا کرنا

انسانوں میں بھی حکیم اسی شخص کو کہا جائے گا جس کے کاموں میں پختگی اور استحکام ہو۔  
 'احکم الامر' (معاہدہ کو حکم کیا) کے معنی ہیں 'التقنہ' (اسے مضبوط کیا) جو شخص حکیم اور دانا  
 ہو اس کے بارے میں کہا جاتا ہے 'قد احکمتہ التجارب' (تجربات نے  
 اسے مضبوط کر دیا) حکیم کی تعریف یہ کی گئی ہے 'المتقن للامور' (وہ جو اپنے امور و  
 معاملات کو مضبوط کرے) ۱  
 علامہ ابن اثیر کہتے ہیں:

يقال لمن يحسن دقائق  
 الصناعات ويتقنها  
 حكيم ۲  
 جو شخص نازک قسم کی صنعتوں کو عمدہ  
 اور مضبوط طریقہ سے انجام دے  
 اسے حکیم کہا جاتا ہے۔

۳۔ اسی مادہ سے 'احکام' کا لفظ ہے۔ کسی چیز کے 'احکام' کے معنی یہ ہیں کہ اسے  
 خراب ہونے اور بگڑنے سے محفوظ رکھا جائے۔ اسی سے اس میں استحکام پیدا ہوتا ہے  
 قاموس میں ہے۔ 'احکمہ التقنہ فاستحکم ومنعه عن الفساد' ۳  
 انسان کی سیرت و کردار میں استحکام اس وقت پیدا ہوتا ہے جب کہ وہ غلط  
 کاموں سے بچے۔

استحکم الرجل  
 اذا تمسح بها  
 يضره في دينه  
 او دنيا ۴  
 'استحکم الرجل' (آدمی میں استحکام آیا)  
 اسی وقت کہا جائیگا جب کہ وہ ان چیزوں  
 سے بچے جو اس کے دین اور دنیا  
 کے لئے نقصان دہ ہیں۔

۴۔ اس میں روکنے اور منع کرنے کا بھی مفہوم ہے ۵۔ حاکم کو اسی لئے حاکم

۱۔ لسان العرب ۲۔ النہایہ فی غریب الحدیث ۱/ ۳۰۶ ۳۔ فیہ درآبادی  
 قاموس المحيط ۴۔ ابن منظور: لسان العرب ۵۔ والصرب تقول حکمت  
 واحکمت وحکمت یعنی رددت ومنعت لسان العرب

کہا جاتا ہے کہ وہ ظالم کو ظلم سے روکتا ہے۔ اصمعی کہتے ہیں حکومت کی بنیاد ہی ظلم کو روکتا ہے۔

۵۔ مولانا خراہی فرماتے ہیں حکمت کی ایک علامت یہ بھی ہے کہ آدمی میں اخلاق، ادب اور تہذیب پائی جائے۔ اہل عرب ایک ایسی قوت کو حکمت کہتے تھے جس میں عقل اور رائے کی پختگی کے ساتھ اس کے نتیجے میں پیدا ہونے والے اخلاق بھی ہوں۔ چنانچہ جو شخص عاقل ہو اور مہذب بھی اسے وہ حکیم کہتے تھے۔

اس کا مطلب یہ ہے کہ حکیم اس شخص کو کہا جائے گا جو صحیح فکر کے ساتھ علمی سوجھ بوجھ رکھتا ہو، جو حق و انصاف کے ساتھ لوگوں کے درمیان فیصلہ کرے، جس کا دامن ظلم و زیادتی سے پاک ہو، جس کے اعمال میں سطحیت نہ پائی جائے، جو ہر کام میں پختگی اور استحکام کو سامنے رکھے، جو غلط کاریوں سے بچا رہے اور جس کی سیرت و کردار اور اخلاق میں بندگی پائی جائے۔ غالباً ان ہی سب پہلوؤں کو سامنے رکھ کر بعض فلاسفہ نے حکمت کی تعریف ان الفاظ میں کی ہے۔

الحکمة انھا التشبی  
بالا لہ بقدر الطاقۃ  
البشریۃ

حدیث بشریت کے اندر اللہ تعالیٰ کی  
صفات اپنے اندر پیدا کرنا اور اس سے  
تشبہ اختیار کرنا۔

## خدا کے پیغمبروں کو حکمت عملی بھی ملتی ہے

اللہ تعالیٰ کی طرف سے اپنے پیغمبروں کو حکمت نظری کے ساتھ حکمت عملی بھی عطا ہوتی ہے۔ ان کی تعلیمات ہی میں نہیں ان کی دعوت و تبلیغ ان کی سعی اصلاح و تربیت، ان کے تہذیب و سیاست غرض یہ کہ ہر عمل میں حکمت پائی جاتی ہے۔ وہ کسی بھی معاملہ میں کوئی ایسا قدم نہیں اٹھاتے جسے غیر حکیمانہ کہا جاسکے۔



خدا کے پیغمبر اس دنیا میں اس کے دین کے سب سے بڑے داعی ہوتے ہیں۔ پیغمبروں کے سردار حضرت محمد صلی اللہ علیہ وسلم کو دعوت کا حکم دینے کے ساتھ اس بات کی بھی ہدایت کی گئی کہ اس مہم کو آپ حکمت کے ساتھ طے کریں۔ ارشاد ہے۔

أَدْعُ إِلَى سَبِيلِ رَبِّكَ  
بِالْحُكْمِ (النمل: ۱۷۵)

اپنے رب کے راستہ کی طرف حکمت کے ساتھ دعوت دو۔

دعوت دین خالص علمی و فکری کام بھی ہے اور سراسر علمی پروگرام بھی۔ اس میں قدم قدم پر داعی کی سوچ بوجھ اور بصیرت کا امتحان ہوتا رہتا ہے اس کے لئے اس باطل کو بھی اسے سمجھنا پڑتا ہے جس کی ہر طرف حکم رانی ہے اور جس کے بیچ منجھدار میں وہ دعوت کا فرض انجام دیتا ہے۔ اور اس دین کا گہرا اور وسیع مطالعہ بھی ضروری ہوتا ہے جس کا وہ علم گزار ہے اور جس کا ترجمان بن کر وہ مخالفین کے درمیان کھڑا ہے۔ داعی اگر باطل سے سرے سے واقف ہی نہ ہو یا ادھوری واقفیت رکھتا ہو یا پوری واقفیت کے باوجود اسلام کی طرف سے اس کا جواب نہ دے سکے تو دعوت کا حق ادا نہیں کر سکتا۔ اسی پہلو کو زخمی اور بیضادی نے ادھر کی آیت کے ذیل میں اس طرح بیان کیا ہے۔

..... بِالْحُكْمِ بِالْمَقَالَتِ  
الدعوت دد حکمت سے یعنی ایسے بیان سے جو محکم اور صحیح ہو اس سے ایسی الدلیل الموضوع للحق المزین للشبهة۔  
دلیل مراد ہے جو حق کو واضح اور ثابت کرے (شک و شبہ کو دور کر دے۔)

دعوت ایک پیچیدہ اور دشوار عمل بھی ہے۔ اس میں باطل کے ہر وار کو جو کبھی دعوت کو ختم کر سکتا ہے اور ہر فریب چال کو جو بعض اوقات دام ہزنگ زمیں کی طرح ہوتی ہے جس میں بڑے بڑے دانشمند آسانی سے پھنس جاتے ہیں، سمجھنا پڑتا ہے۔ سمجھنا ہی نہیں اس کی کاٹ بھی کرنی پڑتی ہے۔ یہ اس وقت ممکن ہے جب کہ داعی کے اندر غیر معمولی فراست

اور حکمت پائی جائے اور وہ باطل کی ہر تدبیر اور ہر سازش سے عہدہ برآ ہونے کی صلاحیت رکھتا ہو۔

وَلَوْلَا فَضْلُ اللَّهِ عَلَيْكَ وَ  
رَحْمَتُهُ لَهَمَّتْ طَائِفَةٌ  
مِّنْهُمْ أَنْ يُضَلُّوكَ وَمَا  
يُضِلُّونَ إِلَّا أَنْفُسَهُمْ وَمَا  
يُضُرُّونَكَ مِنْ شَيْءٍ وَاللَّهُ  
أَنْزَلَ اللَّهُ عَلَيْكَ الْكِتَابَ  
وَالْحِكْمَةَ وَعَلَّمَكَ مَا لَمْ  
تَكُن تَعْلَمُ وَكَانَ فَضْلُ  
اللَّهِ عَلَيْكَ عَظِيمًا (النساء: ۱۱۲)

اگر اللہ کا فضل اور اس کی رحمت تم پر  
نہ ہوتی تو ان میں سے ایک گروہ نے تو  
یہ فیصلہ کر ہی لیا تھا کہ وہ تمہیں راہِ راست  
سے ہٹادیں گے وہ اپنے آپ ہی کو سیدھے  
راستے سے ہٹا رہے ہیں۔ وہ تمہیں بالکل  
تقصان نہیں پہنچا سکتے۔ اللہ نے تم پر  
کتاب اور حکمت نازل کی اور تمہیں وہ  
سکھایا جو تم نہیں جانتے تھے۔ اور اللہ  
کا تم پر بڑا فضل ہے۔

رسول اکرم صلی اللہ علیہ وسلم کو ایک طرف تو یہ حکم دیا گیا کہ جو لوگ اللہ کے دین سے  
ناواقف اور اس کے منکر ہیں انہیں حکمت کے ساتھ اس کی دعوت دیں۔ دوسری طرف آپ  
پر یہ ذمہ داری بھی ڈالی گئی کہ اپنے ماننے والوں کو حکمت کی تعلیم دیں اور اس سے آراستہ کریں تاکہ  
وہ عظیم مقصد جس کے لئے آپ کی بعثت ہوئی ہے اور جسے آپ بے نظیر حکمت کے  
ساتھ پورا کر رہے ہیں آپ کے بعد بھی پوری حکمت و بصیرت کے ساتھ انجام پاتا رہے۔

لَقَدْ مَنَّ اللَّهُ عَلَى الْمُؤْمِنِينَ  
إِذْ بَعَثَ فِيهِمْ رَسُولًا  
مِّنْ أَنْفُسِهِمْ يَتْلُو عَلَيْهِمْ  
آيَاتِهِ وَيُزَكِّيهِمْ وَيُعَلِّمُهُمُ  
الْكِتَابَ وَالْحِكْمَةَ وَإِنْ  
كَانُوا مِنْ قَبْلِ لَفِي ضَلَالٍ  
كَبِيرَةٍ (آل عمران: ۱۶۴)

درحقیقت اہل ایمان پر تو اللہ نے یہ  
بہت بڑا احسان کیا ہے کہ ان کے درمیان  
خود انہی میں سے ایک ایسا پیغمبر اٹھایا جو  
اس کی آیات انہیں سناتا ہے، ان کے  
زندگیوں کو سنوارتا ہے اور ان کو کتاب اور دانائی  
کی تعلیم دیتا ہے۔ حالانکہ اس سے پہلے ہی  
لوگ ضلالت گہرا میں پڑے ہوئے تھے۔

خدا کے پیغمبروں کو دعوت و تربیت ہی کے لئے نہیں بلکہ زندگی کے سب ہی معاملات میں حکمت عطا ہوتی ہے۔ حضرت داؤدؑ کے بارے میں قرآن نے کہا۔

وَشَدَدْنَا مُلْكَهُ وَأَتَيْنَاهُ  
الْحِكْمَةَ وَفَضْلَ  
الْخِطَابِ (ص: ۲۰) عطا کیا۔

سلطنت میں مضبوطی حکمت اور تدبیر ہی سے آتی ہے۔ حکمت نہ ہو تو ملک ملک بے سیاست بن کر رہ جاتا ہے۔ اسے ڈوبنے سے دنیا کی کوئی طاقت بچا نہیں سکتی۔ فضل خطاب کے معنی ہیں فیصلہ کن بات یعنی جب کسی مسئلہ پر بولتے تو اس طرح بولتے کہ حق و باطل بالکل واضح ہو جاتا، کسی بھگڑے اور مقدمہ کا فیصلہ کرتے تو بغیر کسی دروغیت کے کرتے اور انصاف کا حق ادا کر دیتے۔ مولانا حمید الدین فراہی نے 'فضل خطاب' کی تشریح ان الفاظ میں کی ہے۔

القول الحق الواضح عند  
العقل والقلب  
حق بات جو عقل اور قلب دونوں کے  
تزدیک واضح ہو۔

مزید فرماتے ہیں 'فضل خطاب' حکمت کا نتیجہ ہے۔ حکمت ہی وہ مصدر و منبع ہے جس سے اس کا ظہور ہوتا ہے۔

ایک دوسری جگہ حضرت داؤدؑ کے بارے میں فرمایا :-

وَاتَّاهُ اللَّهُ الْمُلْكَ وَالْحِكْمَةَ  
وَعَلَّمَهُ مِمَّا يَشَاءُ (عز: البقرہ ۱۷۱)

گویا سلطنت کے ساتھ حضرت داؤدؑ کو وہ علم و حکمت بھی عطا کیا گیا تھا جو اس کے چلانے کے لئے ضروری تھا۔ یہ نعمت حضرت داؤدؑ کے ساتھ مخصوص نہیں تھی بلکہ حضرت ابراہیمؑ کے خاندان میں اور پیغمبروں کو بھی ملی تھی۔

فَقَدْ آتَيْنَا آلَ إِبْرَاهِيمَ  
الْكِتَابَ وَالْحِكْمَةَ وَآتَيْنَاهُمْ  
مُلْكًا عَظِيمًا (النساء: ۵۴)

ہم نے ابراہیم کی اولاد کو کتاب اور  
حکمت عطا کی اور انھیں ملک عظیم  
بخشا۔

جب کتاب و حکمت کے ساتھ سلطنت بھی جمع ہو جاتی ہے تو زمین پر خدا کی  
حکومت قائم ہوتی ہے اور آسمان سے برکتیں نازل ہونے لگتی ہیں۔ ظلم و ستم کی ماری ہوئی  
اس دنیا کو ہمیشہ اس کی ضرورت رہی ہے۔ اس کے بغیر ماضی میں بھی وہ راحت اور سکون  
سے محروم تھی آج بھی محروم ہے۔

جہاں نور پری ٹاٹک  
پونے کے تمام اضلاع و طاقتور شاہی اور ذات  
میں کھانسی، سعال، تھوڑے سے نزلہ و کھانسی

دما غلیظ  
تمام دماغی کام کرنے والوں  
کے لئے نایاب تحفہ

شہت  
نزلہ  
کھانسی، زکام، نزلہ  
کے لئے

خون صفا  
خون کی خرابی، پھوڑے  
پیشی، خارش اور دود  
وغیرہ کی دوا

چند شہور اور پیٹنٹ دواؤں

دواخانہ طبیہ کالج المسلم یونیورسٹی، علی گڑھ